

## गोंडवाना की रानी

आज से चार-पाँच सौ साल पहले मध्यप्रदेश के कुछ हिस्सों में गोंड लोगों के चार राज्य थे। यह इलाका इसीलिए गोंडवाना कहलाता था।

कौन-कौन से जाने-माने राजाओं का राज रहा है, उनके बारे में पता करो। गोंड लोगों का एक राज्य जबलपुर के पास था। उस समय उस जगह को गढ़ा-कटंगा कहते थे। गढ़ा-कटंगा के गोंड राजा बहुत धनी थे। दूसरे राजा गढ़ा के राजा से जलते थे।

1543 में दलपतिशाह गढ़ा का राजा बना। लोग उसकी बहुत तारीफ करते थे। उसकी रानी का नाम दुर्गावती था। वह किसी और राजा की बेटा थी। 1545 में दुर्गावती ने एक बेटे को जन्म दिया। उसका नाम वीर नारायण था। पर, जाने क्या हुआ कि 1550 में दलपतिशाह मर गया। उसका बेटा सिर्फ 5 साल का था। अब गढ़ा का राजा कौन बनता? महिलाएँ राज पाट चलाएँ ऐसा तो होता था, पर वे मुखिया भी कहलाएँ इसे ठीक नहीं माना जाता था। वे किसी पुरुष, चाहे वह छोटा सा लड़का ही क्यों न हो को ही राजा बनवाकर उसके नाम से राजपाट चला सकती थीं।

वीरनारायण को गढ़ा का राजा बनाया गया, पर उसकी माँ रानी दुर्गावती ही राज्य का सारा कामकाज चलाने लगी। गोंडवाना की रानी दुर्गावती की बहादुरी को बहुत माना जाता है। वह शेरों का भी शिकार करती थी। वैसे, बिना वजह अपने शौक के लिए जानवरों को मारना कोई अच्छी बात तो नहीं है पर उन दिनों सभी राजा ऐसा ही किया करते थे।

अब जब रानी दुर्गावती गढ़ा पर राज्य कर रही थी तो दूसरे राज्यों के राजाओं को लगा कि शायद गढ़ा का राज्य आसानी से उनके हाथ में आ जाएगा। कई राजाओं ने गढ़ा पर हमला किया। पर, रानी दुर्गावती ने अपने राज्य की रक्षा की। उसने अपने आसपास के कुछ छोटे-मोटे राजाओं को हराकर उनके राज्य भी जीत लिए।

तभी खबर आई कि अकबर नाम का एक बहुत ताकतवर राजा गढ़ा पर हमला करने के लिए अपनी सेना भेज रहा है। गढ़ा के सैनिक और सेनापति डर गए। पर दुर्गावती निडर बनी रही। उसने अपने सैनिकों को साथ लिया और राजा अकबर की सेना से टक्कर लेने चल पड़ी। बहुत भयंकर लड़ाई हुई। रानी दुर्गावती और उनके सैनिक बड़ी वीरता और हिम्मत से लड़े पर हार गए। तब रानी ने तलवार भोंक कर खुद को मार डाला। अकबर ने गढ़ा के राज्य पर कब्जा कर लिया। गढ़ा राज्य का सारा धन, सोना, हीरे, जवाहरात, मोती, हाथी आदि उसके हाथ में आ गए।

1. दुर्गावती कहाँ की रानी थीं?
2. दुर्गावती क्यों मशहूर हुईं?
3. भारत के नक्शे में पता करो जबलपुर कहाँ है। तुम्हारी जगह से वह किस दिशा में है?
4. राजाओं की बहादुरी के बारे में बहुत-सी कहानियाँ सुनी-सुनाई जाती हैं। तुम्हें क्या लगता है, राजे-महाराजे क्यों लड़ते रहते थे?

## मध्य प्रदेश के रठवा

अपने प्रदेश में कई तरह के लोग रहते हैं।

अलग-अलग लोग अलग-अलग भाषाएँ बोलते हैं। सबके अपने तीज- त्यौहार, सबके अपने जीने के तरीके मध्यप्रदेश की खासीयत हैं।

यहाँ कई समाज के लोग हैं जो पुराने समय से यहाँ रह रहे हैं। कई लोग आसपास के प्रदेशों से आकर यहाँ बस गए हैं - या तो व्यापार करने या नौकरी करने के लिए।

आओ, मध्य प्रदेश के इतने अलग तरह के लोगों में से एक समाज के बारे में थोड़ी सी बातें जानें।

### रठवा लोग

मध्य प्रदेश के पश्चिमी भाग में गुजरात से लगे हुए इलाके में रठवा जाति के लोग रहते हैं। ये लोग खेती करते हैं और बरसात में तो अपने खेतों में धान उगाते हैं।

और दूसरे मौसम में दूसरे इलाकों में मजदूरी करने चले जाते हैं। वे गाय, बकरी, मुर्गी भी पालते हैं। जंगल से फल, गोंद, शहद, गूगल आदि जमा करते हैं - खाने और बेचने के लिए।

रठवा लोग रठवी भाषा बोलते हैं। रठवी कुछ मालवी, कुछ मराठी, गुजराती और भिलाली भाषाओं से मिलती है। भिलाली उरी क्षेत्र में रहने वाले भील जाति के लोगों की भाषा है।



जब वे अपने घर बनाते हैं तो उनमें अपने देवी देवताओं की स्थापना करते हैं। यह मानकर कि वे घर वालों और गाय दोर आदि की रक्षा करेंगे। वे अपने घर की दीवारों पर इनके चित्र बनाते हैं।

तुम्हारे गाँव में कौन-कौन से समाज के लोग रहते हैं वे कौन-कौन सी भाषा बोलते हैं? क्या एक दूसरे की भाषा समझ लेते हैं?

वे क्या-क्या काम करते हैं? जंगल में? खेत में? दूसरे गाँव जाकर?

क्या वे सब एक ही तरह देवी-देवता मानते हैं या अलग-अलग? क्या वे अपने घर में देवी-देवता रखते हैं?

तुम्हारे गाँव में कौन-कौन से त्यौहार मनाए जाते हैं?

कैसे मनाते हैं ये त्यौहार? आपस में चर्चा करो। क्या तुम्हारे गाँव में मेघनाद या खानडेर का त्यौहार मनाया जाता है? यदि हाँ तो उसका विवरण लिखो। नहीं तो गुरुजी से पता करो।

## चित्रकारी से पहले

दीवार पर चिकनी मिट्टी और गोबर/प्लास्टर के जगह के लेप से पुताई करते हैं। इस पर चूना नहीं पोतते। फिर जिस हिस्से में चित्र बनाए जाने होते हैं, उसके चारों तरफ रंग बिरंगा पाट बनाया जाता है।

## चित्रों के बारे में

चित्रों में रठवा के देवी देवता आमतौर पर घोड़े पर बैठे या घोड़ों से घिरे हुए दिखाए जाते हैं।

देवताओं की बारात का दृश्य हो या किसी और कहानी का अन्य पात्र हो, जानवर तो होंगे ही, कई सारे घोड़े भी जरूर होंगे।

घर की दीवारों पर कई तरह के चित्र बनाते हैं। पर सबसे ज्यादा वे घोड़ों के चित्र बनाते हैं—घोड़ों पर सवार आदमी, गाड़ी खींचता हुआ घोड़ा। घोड़ों के अलावा वे सूरज और चाँद, बन्दर, बैल के साथ किसान, गाय – बछड़ा, कुआँ, दही से मक्खन निकालते लोग, ऊँट, राजा रावण के चित्र भी बनाते हैं। इन चित्रों को फिर रंग भरकर सजाते हैं।

मध्य प्रदेश में जो रठवा रहते हैं, उनके चित्रों में ज्यादातर सफेद रंग भरते हैं। कुछ ही घोड़ों को नीला, पीला, या हरा रंगते हैं।

घोड़े बनाना इन लोगों की खासियत है। और हैरानी की बात यह है कि सभी घोड़े बिल्कुल एक जैसे बनते हैं।

बराबर ऊँचाई के और सबका एक सा आकार होता है। पहले के समय में तो चित्रकारों में यह खूबी थी कि एक आकार के कई घोड़े बना लेते थे। पर अब लोग टीन का सांवा बनाकर रखते हैं और उससे घोड़े की गर्दन और धड़ बना लेते हैं।


रंग घोलने के लिए पलाश की पत्ती के दोने बनाते हैं। इनमें सूखे रंगों को दूध या महुए के रस में घोलकर रखते हैं।


तुम्हारे गाँव के लोग भी क्या अपने घरों पर चित्र बनाते हैं?

किस तरह के? अपनी कॉपी पर बनाओ।

चित्र किस चीज़ से बनाते हैं? रंगते हैं, तैयारी करते हैं?

लिखो और एक दूसरे को पढ़कर सुनाओ।





## रठवा के घर


रठवा मकान खेत के पास होता है और चारों तरफ मजबूत बागौड़ होती है। घर का मुख्य दरवाजा आमतौर पर पूर्व दिशा की ओर खुलता है। दीवारें बॉस पर मिट्टी और गोबर भर कर बनाई जाती है ज़मीन पर भी इसी का लेप पोता जाता है। छत पर बॉस के ढाँचे पर रखकर उसे कदेलू या सूखी पत्तियों से ढँका जाता है। घर में घुसने का दरवाजा एक ही होता है— सामने की तरफ।

जो दीवार बरामदे को रसोई से अलग करती है, उसे पूज्य माना जाता है और इन्हीं दीवारों पर चित्रकारी की जाती है।

इस चित्र में घर का सामान है।


तुम पहचानो क्या-क्या है, उसका उपयोग क्या होता होगा? इनमें से कौनसी चीज़ें तुम्हारे घर में भी होती हैं।

तुम्हारे यहाँ किस तरह के घर होते हैं?  
चित्र बनाओ और उनके बारे में लिखो।





हर जानवर से सही गोला मिलाओ

मैं पानी को तीर बनाकर  
शिकार करती हूँ।



मैं पानी पर दौड़ सकती हूँ।

मेरे पास है एक मज़बूत कवच।



मेरे जाल से तुम मछली  
नहीं पकड़ सकते हो।

मेरा नाम जिराफ है।

**खुशी-खुशी, कक्षा 4 भाग 3**

यह पुस्तक एकलव्य के प्राथमिक शिक्षा कार्यक्रम के तहत तैयार की गई है।  
सामग्री तैयार करने में कई स्रोतों से मदद ली गई।

**प्रकाशक: एकलव्य**

ई-10, बीडीए कॉलोनी शंकर नगर,  
शिवाजी नगर, भोपाल - 462 016 (म.प्र.)  
फोन: (0755) 255 0976, 267 1017 फेक्स: (0755) 255 1108  
[www.eklavya.in](http://www.eklavya.in)  
सम्पादकीय: [books@eklavya.in](mailto:books@eklavya.in)  
कितानें मँगवाने के लिए: [pitara@eklavya.in](mailto:pitara@eklavya.in)

मुद्रक: आर. के. सिक्वुप्रिंट प्रा. लि., भोपाल फोन: (0755) 2687 589



तीसरा संस्करण: 1997

पुनर्मुद्रण: फरवरी 2006/1000 प्रतियाँ

तीसरा पुनर्मुद्रण: मार्च 2010/1000 प्रतियाँ

चौथा पुनर्मुद्रण: सितम्बर 2010/2000 प्रतियाँ

70 gsm मेपलियो एवं 150 gsm पल्प बोर्ड कवर

ISBN: 978-81-87171-73-7



मूल्य: 70.00



## मध्य प्रदेश

तुमने इस किताब में मध्यप्रदेश के बारे में पढ़ा। यहाँ पाई जाने वाली नदियाँ, यहाँ के पर्वत, यहाँ के लगने वाले पेड़ आदि के बारे में भी तुमने पढ़ा और इनके चित्र देखे। मध्यप्रदेश में पाए जाने वाले जानवर तुम्हें याद हैं न!

यहाँ तुम्हें कुछ चित्र दिख रहे हैं। अब इन चित्रों को पहचानकर उनका नाम नीचे लिखे हुए नामों में ढूँढो। और नाम ढूँढकर उसे चित्र के सामने लिखो।



बबूल का फूल  
धान की खेती

मक्के की खेती  
विंध्य पर्वत

साल का फूल  
बाघ

सतपुड़ा पर्वत  
सिंह

रठवा

## सबसे तेज़ जानवर कौन?

जमीन पर सबसे तेज़ जानवर है चींटा और सबसे धीमा है सुस्तपाँव जो कि खड़ा तक नहीं हो पाता है और अपने आपको घसीटकर आगे बढ़ता है। यहाँ पर सभी जानवरों की गति किलोमीटर प्रति घंटा के हिसाब से दी गई है। जैसे अगर कहीं 45 लिखा हुआ है तो इसका मतलब ये है कि अगर वो जानवर उसी गति से चले तो 1 घंटे में वह 45 किलोमीटर की दूरी तय कर सकता है।

